

**D**eyirlər, hər kəsin alın yazısı fərqli olur. Ancaq mən şəhidlərin alın yazılarının bənzər olduğuna çox şahid olmuşam. Hər yazdığım şəhid həyatının izinə öncə yazdığım şəhid həyatlarında mütləq rast gəlmişəm. Ömürləri, nakam arzuları, sevgiləri, yaşadıkları və yaşamadıkları bənzərdir şəhidlərin. Hər biri vətən qəhrəmanı, hər biri vətən daşdır.



Vətənin qəhrəman şəhidlərindən biri də Məmmədov Əli Abbas oğludur. Əli 1987-ci ildə dekabrın 4-də dünyaya gəlib. Hər zaman qəhrəmanları ilə seçilən Naxçıvan illər sonra daha bir qəhrəmanı ilə qürur duyacağından xəbərsiz idi. Şərur rayonunun Maxtak kəndində Abbas və Seyran Məmmədovların ocağında dünyaya gəlib. Əlinin özündən başqa 2 bacısı və 1 qardaşı da var idi. O, 2003-cü ildə Səderək rayon tam orta məktəbində təhsil almağa başlayıb. Məktəbi bitirdikdən sonra

Əsl Azərbaycan oğlu kimi vətən keşiyini çəkməyə gəlib. 2016-2017-ci illərdə hərbi xidmətdə olub. Vətən borcunu qaytarıb geri gəldikdən sonra qardaş ölkə Türkiyəyə gedib. Uşaqlıqdan idmana böyük həvəsi olan Əli Türkiyədə idmanın MMA ( qaydasız döyüş) növü ilə məşğul olub. Daha sonra vətənə dönüb. Vətənə döndükdən sonra 2020-ci il yanvarın 13-ü Naxçıvanda müddətdən artıq hərbi qulluqçu kimi Xüsusi Təyinatlı Qüvvələrin (XTQ) sırasına qoşulub.

Əli yeni ailə quran şə-

# Şəhadət yolu...

hidlərimizdən biridi. Onların da sevgisi makam qaldı. Bir il nişanlı qalan cütlük 2020-ci il avqustun 15-də ailə həyatı qurub. Hər zaman şükür etməyi bacaran Əlinin arzularından biri də ata olmaq imiş. Ancaq onun bənzərsiz bir arzusu var imiş. Hər namazda özünə şəhidlik diləyərmiş. Şəhidimizlə ömrünün cəmi 2 ayını birlikdə keçirən, ancaq bir ömür boyu unutmayacağı sevinci, sevgini yaşayan Təhminə xanım şəhidimizin son vidasını göz yaşları içində danışırdı.

- Oktyabrın 10-u Əli evə gəldi. Mənə dedi hazırlaş çıxacaq gəzək. Birlikdə çıxdıq. O son gezintinin hər anı şəkildə həkk olundu. Sanki bilirmiş kimi hər anı ölümsüzləşdirdi. Evə gəldikdə isə birlikdə namaz qıldırıq. Səhər saat 7-də onunla vidalaşdım. Hərbi salamlarla yola saldım, dedim gələndə də hərbi salamlarla qarşılayacam. Mən Əli şəhid olandan sonra o günün vida günü olduğunu anladım. Əli heç kimə heç nə

demədən oktyabrın 11-i Vətən müharibəsinin mübariz döyüşçüləri sırasına qoşulub. Füzuli, Qubadlı, Zəngilan uğrunda gedən döyüşlərdə iştirak edib. Gedəndən 1 həftə sonra mənə zəng etdi. Eşitmək istədiyi müjdəni ona yetirdim. Həmin an ağıladığını hiss etdim. "Gələcəm, nə səni, nə də balamı tək qoymayacam". Gedəndə 2 həftəyə dönəcəyini demişdi. Sözüünü tutdu, 2 həftəyə döndü. Ancaq al bayraqlı tabutda. Əlinin ürəyi oktyabrın 23-də düşmənin atəsinə tuş gəlib. Şəhid olmuşdan öncə dostuna "Şəhid olsam övladım sizə əmanətdi" deyib. Şəhidlər şəhid olacaqlarını öncədən hiss edirlər. Əli Allahından dilədiyi şəhadətə qovuşdu. Ancaq arzusunda olduğu bala qoxusunu duymadı. İndi birçə onunla təsəlli tapıram ki, Əli iki gün də olsa o xəbərin sevincini yaşaya bildi. Əbədi həsrətimin başlanğıcı 26 oktyabrda başladı. Hərbi salamlarla yola saldıgım qəhrəmanımı hər-

bi salamlama kimi qarşıladım. Əlidən əllərim üzüldü. Mən həyatı onunla sevmişdim. Onsuz həyatın mənim üçün bir mənası yoxdu. Mən hər zaman Əliyə onsuz yaşaya bilməyəcəyimi deyirdim. Ancaq yaşayıram, yaşama-lyam, yaşatmalıyam. Əlinin bu həyatda olan yeganə əmanəti ilə yenidən Əlini yaşatmalıyam. İndi mənim evim-əşiyim Şərur rayonunun Maxta kənd qəbirşanlılığında yarımın uyuduğu məzardır. Cənnətinə qovuşmaq üçün onsuz hər anı cəhənnəmdəki kimi yaşayıram.

Vətən uğrunda canından keçən qəhrəman şəhidimiz Azərbaycan Respublikasının Prezidenti İlham Əliyevin sərəncamı ilə "Vətən uğrunda", "Şuşanın azad olunmasına görə", "Hərbi xidmətə görə" medalları ilə təltif edilib. Şəhidimizə verilən ən böyük mükafat isə onun qazandığı cənnətdir. Bir də xalq ürəyindəki yeri...

## ŞƏHİD ƏLİ

*Qanınla sağladı  
neçə ürəyin,  
İllərlə qanayan vətən yarası.  
Biz məlhəm olmadıq vətənə  
amma -  
Sən vətən qoxudun  
vətən balası.*

*Allah duydu sənin dualarını,  
Seçib cənnətinə  
apardı səni.  
Adının işığı düşdü bəxtinə,  
Əbədi cənnətdə  
gördün Əlini.*

*Şəhidim, duymadın  
bala qoxusunu,  
Balan əmanətdi  
səndən vətənə.  
Böyüyüb övladın  
sahib çıxacaq,  
Atası Əlinin əmanətinə.*

*Adın aydınladı  
bütün bəşərin,  
Ruhunda böyüyən  
vətən sevgisin.  
Allah ilmə-ilmə  
toxuyub sanki,  
Torpağın köksünə  
şəhid incisin.*

**Manya SƏXAVƏTQIZI**